

# مناسکِ حج

## عبدیت کا معراج اور عشق کا منتہا

جوں جوں ایامِ حج قریب آ رہے ہیں۔ دیارِ حرم اور کوچہٴ محبوب کے مسافرِ حجاج کرام وہاں کے فیوض و برکات اور انوار اور تجلیات سے استفادہ کے لئے، ملاقات وصال کے تخیلات، کوئے پار کے گرد و غبار اور روحانی انوار کے حصول میں بے چین اور بے قرار ہو رہے ہیں۔

وعدہ وصل چون شود نزدیک

آتش شوق تیز تر گرود

ہجومِ عاشقان | یہ مجاہدِ صادق اور ولہینِ مخلصین اپنے آغازِ سفر سے ہی سارے تعلقات منقطع کر کے دنیا کے سارے معاملات طے اور حسابات پیاک کر کے اپنے سب عزیز و اقارب اور احباب و گھر بار سے منہ موڑ کر کوچہٴ محبوب کی طرف جانے والے ہیں۔ پھر وہاں کوئی پھولوں کا سیج نہیں۔ حسن و جمال اور آرائش و زیبائش کی دنیا نہیں وہاں بھی تو جنگلوں اور گلی کوچوں میں مارے مارے پھرنے کے یہی دو چیزیں عاشقوں کا کام ہیں۔

چمن سے مجھے شوق صحرا ہوا

نئے رنگ سے مجھ کو سودا ہوا

یہ ساری وحشت و سمانیاں و اشتیاق کیوں ہے؟ یہ اضطراب و بے چینی اور بے انتظار و بے قراری آخر کیوں مسلط ہو گئی؟ اس لئے کہ درِ محبوب پر عشاق کے اجتماع کا ایک وقت مقرر ہے اور وہ قریب آ گیا ہے

اجازت ہو تو آکر میں بھی شامل ان میں ہو جاؤں

سنائے کل تیرے در پر ہجومِ عاشقان ہوگا

اسرامِ عاشقانہ | یہ محبِ صادق اور عاشقِ زار اپنے روزمرہ کے اور عام عادی لباس میں حاضر نہیں ہوتا بلکہ ایسے فقیرانہ لباس میں حاضر ہوتا ہے جو مردوں کے کفن سے مشابہت رکھتا ہے۔

اور آخرت میں میدانِ حشر کی یاد دلاتا ہے۔ گویا احرامِ عاشقانہ رنگ کا پورا منظر ہوتا ہے۔ فقیرانہ صورت  
زخوشیوں نہ زمینت ایک جھونا ہیئت جو کرب و بے چینی اور اشتیاق و محبت کے کمال کو ظاہر کرتی ہے۔

خوشی سے اپنی رسوائی گوارا ہونہیں سکتی

گر یہاں پھاڑتا ہے تنگ جب دیوانہ آتا ہے

بے چارگی اور شکستگی | محبوب حقیقی کا جلوہ جہاں آتا ہے اسی کا حکم ہے کہ گرتے، پا جامہ، صدری، شیری وانی  
کوٹ پتلون کچھ بھی نہ ہو بس ایک تہ بند باندھ لیا جائے اور ایک چادر جسم کے اوپر کے حصے پر ڈال دی جائے  
سر بھی کھلا ہو۔ پاؤں میں موزہ بلکہ ایسا جوتا بھی نہ ہو جس سے پاؤں پورا ڈھک جائے۔ یہ اور اس قسم کی  
دوسری پابندیاں عائد کرنے کا منشا یہ ہے کہ بندہ بارگاہِ صدریت میں ایسی ہیئت اور صورت میں حاضر ہو جس سے  
اس کی عاجزی، بے چارگی، بے حیثیتی، بے مائیگی اور عیش و نیروی سے بے رغبتی ظاہر ہو۔

سند فخر و امتیاز | محب صادق جب کوئے یار میں داخل ہوتا ہے تو سر پر بال بکھرے ہوئے، لباس میں مجنونا  
ہیئت، میل کچھلا حال، از خود رفتہ عاشق زار، یہ حالت بخدا محبوب حقیقی باری تعالیٰ کو اس قدر پسند ہے کہ فرشتوں  
سے ارشاد فرماتے ہیں :-

انزلوا الی زوار بینی قد جاؤنی۔ میرے گھر کے مشتاقوں کو دیکھو کہ میری طرف بکھرے ہوئے بالوں اور

گردوغبار کی حالت میں آتے ہیں۔

اپنے دیوانوں کی فساد سے خوش ہوتے ہیں

پس دیوار کھڑے سنتے ہیں شیون ان کا

حاکمانہ شان کا تقاضا | اس میں شک نہیں کہ اللہ تعالیٰ کی ذاتِ عالیٰ اس کی شان یہ ہے کہ وہ ذوالجلال و الجبروت  
ہے۔ حکم الٰہی مکیں ہے اور شہنشاہِ کل ہے۔ اور ہم اس کے عاجز و گنہگار بندے اور مملوک و محکوم ہیں اس کی  
اسی حاکمانہ اور شانہ شان کا تقاضا یہ ہے کہ بندے اس کے حضور میں ادب و نیاز، عجز و انکسار اور سراپا  
عبدیت کی تصویریں کر حاضر ہوں

ارکانِ اسلام میں پہلا نعلی رکن "نماز" اسی کا خاص مرقع ہے۔ اور اس میں یہی رنگ غالب ہے اور زکوٰۃ

بھی اسی نسبت کے ایک دوسرے رنخ کو ظاہر کرتی ہے۔

شانِ محبوبیت | مگر اللہ کی ایک دوسری شان تو یہ بھی ہے کہ وہ ان تمام صفاتِ جمال سے بدرجہ اتم

متصف ہے جن کی وجہ سے انسان کو کسی سے محبت ہوتی ہے اور اس لحاظ سے وہ — بلکہ صرف وہی —  
محبوب حقیقی ہے جس کی شانِ محبوبیت کا تقاضا یہ ہے کہ بندوں کا تعلق اس کے ساتھ محبت اور والہیت

کا ہو۔ روزے میں کسی قدر بہ رنگ ہے، کھانا پینا چھوڑ دینا اور نفسانی خواہشات سے منہ موڑ لینا عشق و  
محبت کی منزلوں میں سے ہے۔ مگر حج اس کا پورا پورا مرقع ہے۔

نغمہ ساز کہیں، نالہ پیرسوز کہیں

دل تڑپنے کا ہر انداز نیا ہوتا ہے

دلِ حزیں کا سرمایہ تسکین | بیت اللہ کا حج کرنے والا کیسا عجب صادق اور عاشق زار ہے جیسے ہوئے کبر، دل

کے بجائے ایک کفنِ ناباس پہن لیتا ہے۔ ننگے سر رہتا ہے نہ حجامت بنواتا ہے نہ ناخن تراشتا ہے نہ بالوں  
میں کنگھا کرتا ہے نہ تیل لگاتا ہے۔ خوشبو کا استعمال متروک ہے تو میل کچیل سے جسم کی صفائی بھی متروک ہے  
جنون اور وارفتگی میں چین چین کر لیک لیک پکارتا ہے۔

آئے یہ شب و نل نہ کل ہو گی میسر

جو کچھ کہ اڑانے ہیں مزے آج اڑا لے

کبھی بیت اللہ کے گرد چکر لگاتا ہے اور کبھی اس کے ایک گوشے میں لگے ہوئے سیاہ پتھر (حجرِ سودی)  
کو چومتا ہے اور کبھی اس کے در و دیوار سے لپٹتا اور آہ و زاری کرتا ہے۔ اور اس کے دلِ حزیں کے لئے  
سرمایہ تسکین ہے۔

ہر غم سے غم یار کے پہلو نکل آئے

ہم دشت میں چل کر بھی لب جو نکل آئے

پھر صفاد مروہ کے پھیرے کرتا ہے۔ پھر مکہ معظمہ کے شہر سے نکل کر کبھی منیٰ اور کبھی عنات اور کبھی مزدلفہ  
کے صحراؤں میں جا پڑتا ہے اور کبھی اپنے محبوب کی خوشنودی کی خاطر ہاتھ میں کنکریاں لے کر بار بار حمرات پر مارتا ہے۔  
عشق کی فطرتا | یہ سارے اگال تو وہی ہیں جو محبت کے دیوانوں سے سرزد ہوتے ہیں یہی عشق کا راستہ ہے۔  
یہی محبت کی ادائیں ہیں۔

نہیں آسان ہر خواہش غم جاناں پہ توج دینا

مگر میرے دل پر غم نے یہ منزل بھی سس کی ہے

اور حضرت ابراہیم علیہ السلام کو یا اس رحم عاشقی کے بانی ہیں۔ اللہ تعالیٰ کو ان کی یہ ادائیں اس قدر پسند  
آئیں کہ اپنے دربار کی خاص الخاص حاضری حج و عمرہ کے ارکان و مناسک ان کو قرار دیا۔ ان ہی سب کے  
مجموعہ کا نام گویا "حج" ہے۔ جو عجب صادق کی محبت اور عشق کی گویا منتہا ہے۔

دونوں عالم سے سمیٹے ہوئے دامن اپنا | ان پہنچا ہے سر کو چہ جاناں کوئی

اگر بندہ کو صحیح اور مخلصانہ حج نصیب ہو جائے اور ابراہیمی و محمدی نسبت اور سچی عاشقانہ عبادت کا کوئی ذرہ غطا ہو جائے تو گویا اس کو سعادت کا اعلیٰ مقام حاصل ہو گیا۔ اور وہ نعمتِ عظمیٰ اس کے ہاتھ آگئی۔ جس سے بڑی ہی نعمت کا اس دنیا میں تصور بھی نہیں کیا جاسکتا۔ اس کو یہ حق ہے کہ تحدیثِ نعمت کے طور پر یہ کہے اور مسرت ہو ہو کر یہ کہے۔

ناز م چشم خود کہ جمالِ تو دیدہ است رفتم بہ پائے خود کہ بگویت رسیدہ است

ہر دم بہر بار بوسہ زخمِ دستِ خویش را کہ دامنت گرفتہ بسویم کشیدہ است

حجرِ اسود [حجرِ اسود دیکھنے میں پتھر کا ایک ٹکڑا ہے لیکن اس میں ایک روحانیت ہے وہ ہر اس شخص کو پہچانتا ہے جو اللہ تعالیٰ کی نسبت سے ادب اور محبت کے ساتھ اس کو بلا واسطہ یا بالواسطہ چومتا ہے۔ اور اس کا استلام کرتا ہے۔ حضورِ اقدس صلی علیہ وآلہ وسلم کا ارشاد ہے کہ: خدا کی قسم! قیامت کے دن اللہ تعالیٰ اس کو نئی زندگی دے کر اس طرح اٹھائے گا کہ اس کی دو آنکھیں ہوں گی جن سے وہ دیکھے گا اور زبان ہوگی جس سے وہ بولے گا اور جن بندوں نے اللہ کے حکم کے مطابق عاشقانہ اور نیاز مندانہ شان کے ساتھ اس کا استلام کیا ہوگا وہ اس کے حق میں سچی شہادت دے گا۔

خلافتِ راشدہ کے نقشِ ثانی حضرت عمر فاروق رضی اللہ عنہ کو بوسے بھی دیتے تھے اور کہتے تھے کہ

اِنِّی لَآ اَعْلَمُ اِنَّکَ حَجْوٌ

مَآ تَنْفَعُ وَکَآ قَضْرٌ

وَلَوْ لَا اِنِّی رَاَیْتُ

رَسُوْلَ اللّٰهِ صلی اللہ علیہ

وَسَلَّمَ یُقْبَلُ مَا

قَبَلْتُکَ

طواف کی ابتداء حجرِ اسود کے بوسے سے ہوتی ہے جس کو حدیثِ پاک میں اللہ جل شانہ کے دستِ مبارک سے تعبیر کیا گیا ہے۔ حجرِ اسود کا بوسہ بویا محبوبِ حقیقی آقائے کریم کی دستِ بوسے ہے اور مالکِ حقیقی کا انتہائی لطف کرم ہے جس نے خاک کے پتلیوں کو یہ سعادت مرحمت فرمائی ہے

جلووں کی وہ اک دنیا حیرت کا یہ اک عالم

وہ حسن کی فطرت ہے یہ عشق کی رہیں ہیں

عشاق کے نزدیک محبوب کے گھر کے در و دیوار کو چومنا اس کی چوکھٹ پر سر رکھنا اس کی دستِ بوسی

اور قدم بوسنی سچے عشق کے لوازمات سے ہیں ۵

پامال کر گیا ہے کوئی دل کی راہ میں  
آنکھوں کو مل رہے ہیں کسی نقشِ پا سے ہم

امرّ علی الدیار دیارِ لیلی  
اقبل ذالجدار و ذالجدار

وما حب الادیار شغف قلبی  
ولکن حب من سكن الیاری

میں جب اپنی محبوبہ لیلیٰ کی بستی سے گذرتا ہوں تو کبھی اس دیوار کو چومتا ہوں کبھی اس دیوار کو، دراصل  
اس بستی کے گھروں کی محبت نے میرے دل کو دیوانہ نہیں بنایا ہے بلکہ میں تو اس بستی میں بسنے والے اپنے  
محبوب پر فدا ہوں )

حضور اقدس صلی اللہ علیہ وسلم نے حجرِ اسود پر اپنے لب مبارک رکھے اور بہت دیر تک رکھے رہے اور آنسو  
جاری تھے۔ اس کے بعد حضور اقدس صلی اللہ علیہ وسلم نے دیکھا کہ حضرت عمر بھی کھڑے رو رہے ہیں حضور  
نے ارشاد فرمایا۔ یہی جگہ ہے جہاں آنسو بہائے جاتے ہیں ۵

میری چشم نرکا یہ کیا حال ہے  
کہ دامن سے آستیں لال ہے

ملترم | خانہ کعبہ کی دیوار کا قریباً دو گنز کا جو حصہ حجرِ اسود اور باب کعبہ کے درمیان ہے وہ ملترم کہلاتا ہے  
یہ وہ مبارک جگہ ہے جہاں سے حضور اقدس صلی اللہ علیہ وسلم چٹ جاتے تھے اپنا سینہ اور چہرہ اس سے لگا  
دیتے اور ہاتھ بھی پوری طرح پھیلا کے اس پر رکھ دیتے تھے۔ اس جگہ خصوصیت سے دعا قبول ہوتی ہے  
عجب صادق کو وصال اور لطف حاصل ہوتا ہے ۵

چوں رسی بکوئے دلبر پار جانِ مصنفر  
کہ مبادا بار ویکر نہ رسی بدیں تمن

عرفاتِ عبدیت کا معراج | عرفات کے مبارک میدان میں ذی الحج کی نویں تاریخ کو، جو رحمتوں اور برکتوں  
کے نزول کا خاص دن ہے جب لاکھوں کی تعداد میں اللہ کے بندے فقیروں، محتاجوں کی صورت بنا کر جمع ہوتے  
ہیں۔ دعائے مغفرت، نزولِ رحمت کی دعائیں اور آہ و زاری کرتے ہیں۔ اس کے سامنے روتے اور گڑ گڑاتے  
ہیں۔ عرفات میں دعا کی حقیقی روح، بندگی اور اپنی بجز و در ماندگی کا اظہار ہے۔ اور جس دعا میں یہ جوہر  
جس قدر زیادہ ہو اسی قدر وہ دعا قیمتی ہوتی ہے۔ ایسا موقع اور ایسا دن واہ کیا کہنا ۵

مزے نوٹو کلیم اب آپڑی ہے  
بڑی اونچی جگہ قسمت لڑی ہے

بندگی اور بجز و در ماندگی حقیقت کیا ہے اور عرفات میں اس کا صیغہ اظہار کیا ہونا چاہئے۔ حضرت  
رحمت اللعالمین صلی اللہ علیہ وسلم نے عرفات میں جس طرح بندگی اور عبودیت سے معمور دعا کی انہی الفاظ و معانی  
کی حقیقت توشتہ دنیا و آخرت ہے۔ حضور نے عرفات میں بارگاہِ ربوبیت میں عرض کیا:-

اے اللہ! تو میری بات سنا ہے اور میں  
 جہاں اور جس حال میں ہوں تو اس کو دیکھتا ہے  
 اور میرے ظاہر و باطن سے تو باخبر ہے، تجھ  
 سے میری کوئی بات ڈھکی چھپی نہیں۔ میں  
 دکھی ہوں، محتاج ہوں، فریادی ہوں، پناہ  
 جو ہوں، ترساں ہوں، بہر اسال ہوں اپنے  
 گناہوں کا اقراری ہوں۔ تجھ سے سوال کرتا  
 ہوں جیسے کوئی عاجز مسکین بندہ سوال کرتا  
 ہے تیرے آگے گڑ گڑاتا ہوں جیسے گنہگار  
 ذلیل و خوار گڑ گڑاتا ہے۔ اور تجھ سے دعا  
 کرتا ہوں جیسے کوئی خوفزدہ آفت رسیدہ  
 دعا کرتا ہے۔ اور اس بندے کی طرح مانگتا  
 ہوں جس کی گردن تیرے سامنے جھکی ہوئی  
 ہو اور آنسو بہ رہے ہوں۔ اور تن برب  
 سے وہ تیرے آگے فروتنی کئے ہوئے ہو  
 اور اپنی ناک تیرے سامنے رگڑ رہا ہو۔ اے  
 اللہ! تو مجھے اس دعا مانگنے میں ناکام اور  
 نامراد نہ رکھ۔ اور میرے حق میں بڑا مہربان  
 نہایت رحیم ہو جا۔ اے ان سب سے بہتر و  
 برتر جن سے مانگنے والے مانگتے ہیں اور جو  
 مانگنے والوں کو دیتے ہیں۔

اللَّهُمَّ إِنَّكَ تَسْمَعُ كَلَامِي  
 وَتَرَى مَكَانِي وَتَعْلَمُ سِرِّي  
 وَعَلَانِيَتِي لَا يَخْفَى عَلَيْكَ  
 شَيْءٌ مِنْ أَمْرِي وَ أَنَا  
 الْبَائِسُ الْفَقِيرُ الْمُسْتَغِيثُ  
 الْمُسْتَجِيرُ الْوَجِلُ الْمُشْفِقُ  
 الْمُتَرَدِّدُ الْمُتَوَكِّلُ بِذَنْبِهِ  
 اسْأَلُكَ مَسْئَلَةَ الْمَسْكِينِ  
 وَ ابْتِهَالُ الدَّائِلِ وَ ادْعَاؤُكَ  
 دُعَاءُ الْغَائِبِ الضَّرِيْبِ وَ دُعَاءُ  
 مَنْ خَضَعَتْ رُقْبَتُهُ وَ  
 فَاضَتْ لَكَ عَبْرَتُهُ وَ ذَلَّ  
 لَكَ جِسْمُهُ وَ رَغِمَ لَكَ  
 أَنْفُهُ اللَّهُمَّ لَا  
 تَجْعَلْنِي بِدُعَايِكَ شَقِيًّا  
 وَ كُنْ بِي رَوْفًا  
 وَ حَيْمًا يَا خَيْرَ  
 الْمَسْئُولِينَ وَ يَا خَيْرَ  
 الْمُعْطِينَ“

حضور پر نور کی اس دعا کا ایک ایک لفظ عہدیت کی روح سے لبریز اور کمال معرفت کا ترجمان ہے دنیا  
 بھر کے دینی و مذہبی ادب میں اور کسی بھی زبان کی دعاؤں اور مناجاتوں میں اس کی نظیر نہیں ملتی یہ دعا تو قلب  
 محمد سے نکلی ہے جسے اللہ تعالیٰ نے اپنے علم کا خاص عطا فرمایا تھا اور ان کو معرفت نفس اور معرفت  
 رب کا جو مقام حاصل تھا وہ دنیا میں کسی کو بھی حاصل نہ ہو سکا۔ لہذا حجاج کرام جی الفاظ کے ساتھ معافی

اور مفہوم پر نظر رکھ کر جب یہ دعا پڑھتے ہیں تو انہیں بھی عبودیت کی معرفت حاصل ہو جاتی ہے۔  
رمی جمرات منیٰ میں کافی فاصلے پر تین ستون بنے ہوئے ہیں جن کو جمرات کہا جاتا ہے ان جمرات پر کنکریاں پھینکنا بھی حج کے اعمال اور مناسک میں سے ہے۔

روایات میں ہے کہ حضرت ابراہیم علیہ السلام جب اپنے فرزند حضرت اسمعیل کو ذبح کرنے کے ارادے سے لے کر چلے اور منیٰ کے حدود میں پہنچے تو ایک جگہ شیطان سامنے آیا اور اس نے اس ارادے سے آپ کو باز رکھنے کی کوشش کی تو حضرت ابراہیم نے اس مردود کے ساتھ کنکریاں ماریں جس سے وہ زمین میں دھنس گیا اور آپ آگے روانہ ہو گئے۔ کچھ دور چلے تھے کہ اللہ کا اور اللہ والوں کا دشمن پھر سامنے آیا اور اس نے ناصح مشفق بن کر آپ کو حضرت اسمعیل کی قربانی سے روکنا چاہا۔ آپ نے پھر اس کے ساتھ کنکریاں ماریں جس سے وہ دفع ہو گیا۔ آپ آگے چل دئے۔ کچھ دور کے بعد تیسری دفعہ وہ پھر نمودار ہوا اور پھر اس نے درغلابا آپ نے پھر اس کو کنکریاں ماریں جس سے وہ پھر زمین میں دھنس گیا۔ اللہ تعالیٰ کو حضرت ابراہیم کی یہ عاشقانہ ادائیگی پسند آئی کہ قیامت تک کے لئے اس کی نقل بھی حج کا جز بنادی گئی۔

تاہم یہ بات ملحوظ رہے کہ کنکریاں پھینکنا بذات خود کوئی نیک عمل نہیں ہے لیکن اللہ کے حکم سے ہر عمل میں عبادت کی نشان پیدا ہو جاتی ہے اور بندگی و نیاز مندی تو یہی ہے کہ بے چون و چرا اللہ کے حکم کی تعمیل کی جائے۔ علاوہ ازیں اللہ کے بندے جب اللہ کے حکم سے اس کے جلال و جبروت کا دھیان کرتے ہوئے اور اس کی کبریائی کا نعرہ لگاتے ہوئے شیطانی خیالات و عادات اور نفسانی خواہشات و معصیات کو عالم تصور میں نشانہ بنا کر ان جبروں پر کنکریاں مارتے ہیں اور اس طرح گمراہی اور معصیت کو سنگسار کرتے ہیں تو ان کے قلوب کی اس وقت جو کیفیت ہوتی ہے اور ان کے ایمان والے سینوں کو جو انشراح اور سرور و انبساط اس سے نصیب ہوتا ہے۔ اس کا ذائقہ بھی تو بس حد ہی جانتے ہیں۔

انوار میں، جلوے ہیں، اسرار ہیں، پردے ہیں اس جنبش ابرو سے اس دیدہ حیران تک  
 اہل محبت جلتے ہیں اللہ کے حکم سے اور اس کا نام لے کر جبروں پر کنکریاں مارتا بھی ایک ایمان افروز  
 غلصانہ اور عاشقانہ عمل ہے۔

راہ و ناپہ اہل وفا کیوں نہ مر میں  
 اس میں بھی زلفِ یار کا کچھ بیچ و خم تھے  
 سب سے آخر میں قربانی جو حقیقتہً اپنی جان کی قربانی ہے اللہ نے اپنی نایت رحمت اور راحت سے اس کو جانوں  
 کی یعنی مال کی قربانی سے بدل دیا ہے یہی محبت کا آخری حال اور عشق کا منتہا ہے۔